

(గత సంచిక తరువాయి)

పెద్దకథ

నగవళి నష్టాంది

ఎ.వి.రెడ్డి శాస్త్రి

అతన్ని ఎలా ఊరడించాలో తెలీక, “మాస్టారూ, ఇవన్నీ నాతో ఎందుకు చెప్పండి? ఇవి మీ వ్యక్తిగత విషయాలు. అంచేత ఇవి ఇతరులకి తెలియకుండా వుండడమే మంచిది. ముఖ్యంగా మీ విషయాలు నాకు తెలియకుండా వుండడం మరీ మంచిది. ఎంచేతంటే, మీ వ్యక్తిగత విషయాలు తెలిస్తే, నేను వాటిని ఆధారం చేసుకుని మీ మీద దాడిచేసే ప్రమాదం వుంది. అందుచేత, దయచేసి ఈ విషయాలు నాతో చెప్పకండి సార్!” అన్నాడు.

“మీరు చెప్పింది నిజమే! నా బలహీనతలు తెలియబట్ట కదా, మొన్న మీటింగులో అందరి ముందూ నన్ను అవమానించగలిగారు! మీరు నా గురించి అన్న మాటలన్నీ నూటికీ నూరుపాళ్ళు నిజమే! కాని ఏం చెయ్యగలను చెప్పండి - బలహీనతల్ని ఆదుపులో పెట్టుకోలేని అశక్తుడయిపోయాను. మరణం తప్ప మరేదీ నన్ను వుద్ధరించగలిగేది లేనట్లుగా కనిపిస్తోంది.”

కరెంట్ షాక్ లా తగిలాయి ఆ మాటలు. కుర్చీలో కూర్చున్నవాణ్ణి లేచి పోయి, చేష్టలుడిగి శూన్యంలోకి చూస్తూ నిలబడ్డాను. ఒక భయంకరమైన నిజం ఇప్పుడే నాకు తెలిసాచ్చింది. నేను చేసిన అవమానం భరించలేక, ఇతగాడు ఏ ఆత్మహత్యకో దిగివుంటే! అప్పుడు లోకంలో నా ఇమేజ్ ఎలా వుండివుండేది? మనుషుల్ని అవమానించడం చాలా సులువు. కాని దాని వల్ల ఒక్కొక్కప్పుడు సంభవించే దారుణమైన ఫలితాల్ని ఫేస్ చెయ్యగలమా?

రెండడుగులు ముందుకు వేసి, మేట్స్ హెడ్ గారి రెండు చేతులూ పట్టుకొని “మాస్టారూ, నేను చేసిన తప్ప ఎంత తీవ్రమయిందో ముందుగా సుధాకర్ వల్ల తెలిసాచ్చింది. ఇప్పుడు మీ మాటలు నాకేదో తెలుసునని ఇన్నాళ్ళూ ఏర్రవీగుతున్నాను. కాని మనుషుల గురించి, మనస్తత్వాల గురించి నాకేమీ తెలీదని ఇప్పుడిప్పుడే తెలుస్తోంది. “ఒరులేయవి యొనరించిన” అన్న తిక్కనగారి వద్యం కంఠస్థా వచ్చును. కాని ఆ పద్యంలో వున్న మహార్థం మాత్రం ఇప్పుడిప్పుడే అవగతమవుతోంది. ప్రపంచంలో ఏ ప్రాణికి ఎటువంటి బాధ కలిగించకుండా జీవించగలగడమే అన్నిటి కన్నా ఉత్కృష్టమైన తపస్సుని అనిపిస్తోంది. నన్ను మన్నించండి - సాధ్యమయినంత మేరకి ఇక మీదట ఎవరికీ బాధ కలిగించకుండా బతకడానికి ప్రయత్నిస్తాను.”

“ఏవేకానందీ! మిమ్మల్ని నేను, నన్ను మీరు క్షమించండి, క్షమించండంటూ కూర్చోడం బొత్తిగా తెలుగు సినిమా సెంటిమెంటులా వుంది. ఇక ఈ క్షమాపణల తతంగం కాసేపు ఆపి, బ్లజినెస్ లోకి వద్దాం. చెప్పేమ కదా - మీ

సాయం కోరి వచ్చాను - చేస్తారా లేదా?"

'చెప్పండి మాస్టారూ - వేమ చెయ్యగలిగిన సాయం ఏదైనా వుంటే తప్పక చేస్తాను. చెప్పండి!"

మరో సిగరెట్ వెలిగించి ఆరంభించాడు మేట్స్ హెడ్. "వివేకానంద్, మా అబ్బాయి చదువు మానేసి మెకానిక్ గా చేరతానంటున్నాడు. దాన్ని మీరు ఎలా గ్రహించాలి."

"మాస్టారూ, మీకు తెలియదేంవుంది, మన చదువులు ఉత్త దండగ చదువులు. అందులోనూ సుధాకర్ ఎన్నుకున్నది ఫిలాసఫీ గ్రూపు. ఈ సబ్జెక్టు ఏ విధంగానూ కూడా పెట్టదు. మనం జీవించడానికి ఎప్పటికైనా ఒక బతుకు తెరువు వెదుక్కోవాలి కదా! సుధాకర్ కాస్త ముందుగానే తెలివితెచ్చుకొని - నాలుగు రాళ్ళు సంపాదించుకుంటానని ముందుకే వస్తుంటే, మనం ఎందుకు అడ్డు తగలాలి చెప్పండి? బతుకు గురించి సుధాకర్ కి పుస్తక అవగాహన నాకూ చిన్నప్పటి వుండివుంటే, నా జీవితం ఇంతకంటే మెరుగ్గా వుండి వుండే దేమో!"

"మీ జీవితానికి ఏం వచ్చిందిలేండి ఇవ్వుడు!"

"ఏమీ వచ్చిందని కాదు - ఏదీ రాదనే భరోసా మనని ఎందుకూ వనికీరాని వాళ్ళ క్రింద మారుస్తోంది. ఉద్యోగంలో భద్రత వున్నదిలే అనే భావం - నన్నొక ఈ ఉద్యోగం లోంచి దేవేంద్రుడు కూడా తొలగించలేదనే ధీమా - ఇవి మనల్ని జాతి మొత్తంగా నిర్వీర్యుల్ని చేసి పారేస్తోంది. ప్రభుత్వ పుద్యోగాల కోసం అరులు చాస్తుంటాం మనందరం - ఎందుకనిట? ప్రభుత్వ పుద్యోగం దొరికితే చాలు - ఇక మననీ పుద్యోగం లోంచి ఎవరూ తొలగించలేరన్న ధీమా వచ్చేస్తోంది. దాంతో బద్ధకం, అలక్ష్యం, క్రమశిక్షణా రాహిత్యం మనలో చోటుచేసుకుంటున్నాయి. అక్కడితో ఆగడం లేదు మనం. తిన్న ఇంటి వాసాలు లెక్కబెట్టి స్థాయికి ఎదిగాం. గవర్నమెంటు జీతాలు తింటూ, గవర్నమెంటు సంస్థల్లో పనిచేస్తూ, ఆ గవర్నమెంటు వ్యవస్థనే శక్తి మేరకు తూట్లు పొడిచి, అది దివాలా తీసేందుకు అవిశ్రాంతంగా కృషి చేస్తుంటాం. మనిషి జీవితాన్ని అభద్రతా భావం అనే దయ్యం వెన్నాడకూడదనే కదా ప్రభుత్వ రంగ యాజమాన్యంలో పుద్యోగాలు వుండాలని మార్క్స్, రస్సెల్ లాటి మహా మేధావులు సూచించింది! కాని తీరా మనం కోరుకున్న ప్రభుత్వరంగ యాజమాన్యం రాగానే, పనిగట్టుకుని మరీ ఆ వ్యవస్థని దివాలా తీయించి, ఉత్తి అసమర్థ వ్యవస్థగా మారుస్తున్నాం. దేశంలో ఏ ఒక్క ప్రభుత్వరంగ సంస్థలోనూ ఉద్యోగులు చిత్తశుద్ధితోనూ, నిజాయితీతోనూ పనిచేస్తున్నారేమో చూడండి! మన కాలేజీ లెక్చరర్ల సంగతి నరేసరి, పేరుకిమేధావి వర్గం, తీసుకుంటున్నది యు.జి.సి. వేతనాలు, కాని

మనం చేస్తున్నదేమిటి? మనవాళ్ళలో అత్యధిక సంఖ్యాకులు ఏనాడూ క్లాసులు తీసోరు. సైన్స్ మాస్టరయితే - ట్యూషన్ల కోసమని ఓ వధకం ప్రకారం క్లాసులు ఎగ్గొట్టడం చేస్తుంటారు.

ఇక్కడ మరో వింతని మీరు గమనించే వుంటారు. మన సైన్స్ మాస్టర్లు చాలామంది ప్రైవేట్ వ్యక్తులు వదువుతున్న ట్యూటోరియల్ కాలేజీల్లో పార్ట్ టైమ్ లెక్చరర్లుగా పనిచేస్తున్నారు. వాళ్ళకి గంటకింతా అని లెక్కగట్టి ఆ ప్రైవేట్ యాజమాన్యం పే చేస్తూ వుంటుంది. రోజుకి ఓ మూడు గంటలు చెప్పి వందో, వందా యాభయ్యో దొరుకుతాయి వారికి. అంటే నెలకి మూడు వేల రూపాయిలు అదనంగా సంపాదించడానికి, రోజుకి మూడు గంటల వంతువ బానిసలాగ చచ్చేత చాకిరీ చేసి, టిస్టులు పెట్టి, దిద్ది ఆ ప్రైవేట్ యాజమాన్యాన్ని మెప్పించడానికి శాయశక్తులా తంటాలుపడతారు. కాని ఇదే వ్యక్తులు మాత్రం సంస్థలో నెలకి ఆరేడు వేల రూపాయిలు జీతం తీసుకుంటూ కూడా కనీసం ఒక రెండు గంటలేనా కష్టపడి చెప్పరు.

మనలాటి పుద్యోగస్తుల వల్లనే ప్రభుత్వరంగ సంస్థలు inefficiencyకి, అక్రమ ఆర్జనలకి, మూరుపేర్లయి కూర్చున్నాయి.

ఇలాటి నికృష్ట వ్యవస్థని కాలదన్ని, సొంతంగా ఇవ్వట్టుంచే తన కాళ్ళ మీద తమ నిజాయితీగా నిలబడతానని సుధాకర్ ముందుకొస్తుంటే, మనం ఎందు కతడ్డి నిరుత్సాహపరచాలి? ఎవరి కృషి ఫలితం ఎలా వుంటుందో మనమెలా చెప్పగలం? రెండేళ్ళలో సుధాకర్ స్వయంగా గ్యారేజీ తెరిచి, మరో నలుగురికి పని చూపించగలుగుతాడేమో! మనలాంటివాళ్ళం మనకిమనం ద్రోహం చేసు కుంటూ, మాత్రం సంస్థకి ద్రోహం చేస్తేనేగాని సంపాదించలేని దిక్కుమాలిన డబ్బుని - నిజాయితీగా పని చేసి, మంచి efficiency మెకానిక్ గా పేరు పొంది సుధాకర్ సంపాదించగలడేమో! ఏ మార్పులేని గానుగెద్దు జీవితానికి బదులుగా, ఛాలెంజితో కూడుకున్న లైఫ్ ని లీడ్ చెయ్యడానికి అతనికి మనంఎందుకు అవకాశం కల్పించకూడదు?"

"బావుంది వివేకానంద్ - మీ సామాజిక విశ్లేషణ చాలా బావుంది. కాని నేను మీ దగ్గరకి వచ్చింది ఈ సామాజిక విశ్లేషణ వినడానికి కాదు, నా వ్యక్తిగత సమస్యకి పరిష్కారం చూపించమని అర్థించడానికి. నేను సీనియర్ లెక్చరర్ని. మీరన్నట్టు కొద్ది రోజుల్లో ప్రెస్సివల్ ని కాబోతున్నాను. ఇలాంటి సమయంలో నా కొడుక్కు చదువు మానేసి స్కూటర్ మెకానిక్ గా చేరితే, ఇప్పటికే నాక నమ్మేపోయిన నా పరువు ప్రతిష్టలు ఇక శాశ్వతంగా భూస్థాపితమైపోతాయి. అందుకని... అందుకని... నాడు చ దువు మానేయకుండా చూడమని మిమ్మల్ని రిక్వెస్టు చేస్తున్నాను."

"సుధాకర్ నిర్ణయానికి మీరే కారణం అంటే కోపం తెచ్చుకోరు కదా?"


"తెచ్చుకోను మాస్టారూ! వాణ్ని ఈ desperate stateకి చేరుకునేట్టు చేసింది నేనేనని నాకు తెలుసు."

"క్షమించండి - నేనిలా అంటున్నందుకు - మీ ఇంటి పరిస్థితుల గురించి మీకు అవగాహన వుందన్నమాట."

"ఎందుకు లేదా? వుంది! నా ఇంటి పరిస్థితుల గురించి వూర్తిగా నాకు తెలుసు. నా భార్యకి కట్టుకోవడానికి మంచి చీరలు కూడా లేవని నాకు తెలుసు. నా పిల్లలు స్కూళ్ళకి, కాలేజీకి వెళ్ళేటప్పుడు వేస్తోడానికి మంచి డ్రెస్సులు లేవని నాకు తెలుసు. చాలీచాలని తిండితో కుటుంబంలో అందరూ ఈసురోమని పున్నారని నాకు తెలుసు. అవ్వలవాళ్ళు తరచు ఇంటికి వచ్చి క్రియేట్ చేస్తున్న సీన్లు గురించి నాకు తెలుసు. కాని... కాని... చెప్పామగా, నన్ను నేను ఆదువులో పెట్టుకోలేని దౌర్భాగ్యుడయిపోయాను."

వెక్కి వెక్కి ఏడవడం మొదలెట్టాడు మేట్స్ హెడ్. నేనాయన చేతులు వట్టుకుని "మాస్టారూ, మాస్టారూ, స్టేట్ కంట్రోల్ యువర్ సెల్" అని బతి మలాడడం మొదలెట్టాను. కొంచెం ఆయన స్థిమిత పడ్డాక మరీ వుండబట్టలేక

19-4-96 ఆంధ్రప్రదేశ్ సచిత్ర వారపత్రిక



జిడ్డిగాను : "మాస్టారు, ఇంత తెలిసినవారు ..." పూర్తిచెయ్యలేకపోయాను.
 "పూర్తిచెయ్యలేదేం? ఇన్ని తెలిసినవాణ్ణి ఎందుకీలా బాధ్యతారహితంగా ప్రవర్తిస్తున్నావనే కదూ మీ ప్రశ్న? చెప్తే నమ్ముతారో లేదో తెలీదుగాని షూప్టారు, నన్ను నేను మార్చుకోవాలని వెయ్యి రకాలుగా ప్రయత్నిస్తున్నాను. కానీ సాయంత్రం ఆయ్యోసరికి మనసు పిచ్చెక్కిన గుర్రంలా ప్రవర్తిస్తుంది. ఏం డెయ్యోలో తోచడం లేదు."

మేడ్చల్ హెడ్ గారు జలజల రాలుతున్న కన్నీళ్ళని కర్చిపోతే వత్తుకుంటున్నారు. ఇద్దరం మాట్లాడానికి ఇంకేమీ లేని వాళ్ళలా నిశ్శబ్దంగా కూర్చున్నారు. ఆటెండర్ ఫిజిక్స్ లేబ్ తాళాలు బిగుస్తున్న చప్పుడు. చివరకి నిశ్శబ్దాన్ని బ్రేక్ చేస్తూ అన్నాను : "మాస్టారు! ఇవాళ ఒక గొప్ప విషయం అర్థమయింది. సుధాకర్ ఇంత చిన్న వయసులోనే ఇంత ఉన్నతంగా ఎలా ఆలోచించగలుగుతున్నాడా అని ఈ నాలుగు రోజులుగా ఆశ్చర్యపోతున్నాను. ఇవాళ నాకు సమాధానం దొరికింది. మీలో ఇన్నాళ్ళూ నాకు అల్పత్వమే గోచరించింది. ఇవాళ తెలిసింది మీరెంత ఉన్నతులో. "సుధాకర్ మీ కొడుకు. అందుకనే ఆ కుర్రాడికి అంత సంస్కారం వచ్చింది. తప్పదేముంది లెండి - రావిశాస్త్రీగారు చెప్పినట్టు - అంతా చేస్తాం. కానినేను తప్ప చేస్తున్నావనే స్పృహ, నిరంతరం దాని గురించి వేదన, తప్పని దిద్దుకోలేక పోతున్నావే అనే వేదన - ఇన్ని సంఘర్షణలని భరిస్తున్న మీరు మామూలు వ్యక్తి కాదు. ఔన్నత్యంతో పాటు, లోపాలు కూడా వుండబట్టి కదా మీరు గ్రహణం పట్టిన చంద్రుడ్లా అయిపోయారు. మీరు శాపగ్రస్తులయి వుంటారు. లేకపోతే మీరెందుకు ఇంత వేదనకి గురవుతారు!"

"సరే మాస్టారు, ఫిలాసఫీని కాస్త వక్కాకి పెడదాం. నేను అడిగిన సడగతేం చేశారు?"

"అలాగే - తప్పకుండా ప్రయత్నించి సుధాకర్ చదువు మానేయకుండా చూస్తాను. కానీ మీరు అంగీకరించే షరతుల్ని బట్టి నేను సుధాకర్ని persuade చేయడానికి ఏలుపడుతుంది."

"చెప్పండి, నేనేం చెయ్యాలి?"

"పెద్ద త్యాగాలేవీ చెయ్యనక్కరలేదు. మీ భార్య బిడ్డల బాగోగులు కాస్త పట్టించుకోండి. జీతం వచ్చేరాగానే ఇల్లు గడవడానికి అవసరమయ్యే మొత్తం మీ శ్రీమతిగారికి ఇవ్వండి. అవ్వలవాళ్ళు ఇంటికొచ్చి వరువు తియ్యకుండా జాగ్రత్త పడండి. అంతే, నా మనవి!"

"మనవి కాదు, నా బాధ్యతని గట్టిగా గుర్తుచేశారు. మీరు చెప్పినట్టి చేస్తాను. సుధాకర్ తో రేపుమాట్లాడడం మరిచిపోకండి" అనేసి వెళ్ళిపోయాడు.


జరిగిందంతా ఓ గమ్యత్రయిన కలలా అనిపిస్తుంటే, మెల్లిగా లేచి రూముకి తాళం బిగించి, బయలుదేరాను. పోర్టికో దగ్గర తవిటయ్య రిక్షా, మేడ మెట్లు దిగుతూ మేడ్చల్ హెడ్ కనిపించారు. మళ్ళీ మామూలే సస్స మాట కథ. కుక్క గోతిలో పడుకున్నంత సేవూ నీతులు వల్ల వేసుకుందట. ఎంగిలాకు పడిపడగానే - అన్ని నీతులూ గోవింద. తవిటయ్య రిక్షా కనపడగానే ఇంతసేవూ జరిగిన తతంగం అంతా - ఓ హరికథా కాలక్షేపం.

సరే, అతనితోపాటి మేడ మెట్లు దిగి, అతను రిక్షా ఎక్కుతుండగా చూస్తే - తతనికి సిగ్గు ముంచుకురావచ్చును. ఎందుకతన్ని బాధించాలి? అందుకని అఫీసు గదిలోకి దూరేసి, కాసేపు అక్కడ కూర్చున్నాను. ఓ పావుగంట తర్వాత బయటికొచ్చి, ఏటి వైపు దారి తీశాను. అక్కడ వుండలేక ఇంటివైపు నడుస్తుంటే, తవిటయ్య రిక్షా ఎదురయింది "ఇంటి దాకా రమ్మంటారా ఆయ్యా!" అన్నాడు.

"అదేంటి ఇంత వేగం వచ్చేశావు? అయ్యగార్ని క్లబ్బుకి తీస్కొళ్ళలేదా?" అనడగేను.

అయ్యగారు ఇవాళ ఇంటికాడ పనుందని, క్లబ్బుకి రానని సెప్పి, వడిసి మరి ఇంటికెళ్ళిపోవారయ్యా!" అన్నాడు.

అనుకోకుండా ఏటి వైపు చూశాను ఎందుకో. దూరం నుండి ఏరు నవ్వుతున్నట్టునిపించింది.



వారం రోజుల తర్వాత ఒక ఆదివారం పొద్దున్నే ఎవరో తలుపు తట్టి లేపారు. కళ్ళు సులువుకుంటూ వెళ్ళి తీశాను. నారాయణ. "సారీ సారీ! సిద్ధ లేవుతూనే ఏచారకరమైన వార్త చెపుతున్నాను. మేడ్చల్ హెడ్ గారు చని పోయారు. సూయిసైడ్ అంటున్నారు."

తూలిపోబోయి, తలుపు పట్టుకుని నిలబడ్డాను. 'ఎలా... ఎలా' అని వోటంట మాట రాక తన్నుకుంటోంది. రెండు నిమిషాలు మౌనంగా నిలబడి "మీరు త్వరగా రండి సారీ! స్టాఫ్ అంతా అక్కడికి బయలుదేరారు" అనేసి వెళ్ళిపోయాడు నారాయణ.

వడివడిగా కాలక్రమ్యాలు పూర్తిచేసి అక్కడికి చేరుకునేసరికి, మొత్తం కాలే జల్లా అక్కడే వున్నారు. స్రిస్తివల్ అభిశంసిస్తున్నవాడ్లా నావైపు చూశాడు. అందరూ నన్నే దోషిని చేసి చూస్తున్నట్టు అనిపించింది.

పోలీస్ సర్కిల్స్ లో తనకున్న పలుకుబడిని ఏనియోగించి పోస్టుమార్టమ్ తతంగం లేకుండా చేశాడు స్రిస్తివల్. పన్నెండయ్యేసరికి వందలాది ఏద్యా ర్థులు, తోటి లెక్చరర్లు, స్నేహితులు వెనక నడుస్తుండగా శవయాత్ర కాలేచి దగ్గరి శ్మశానవాటికకి చేరుకుంది. చితికి సుధాకర్ సింపటిస్తుంటే, తవిటయ్య, బాబులు, క్లబ్బు బంధ్రోతులు, క్లాసు ఫోర్ స్టాఫ్ లో చాలామంది గుండెలు పగిలేలా ఏడ్చారు. అపరాధ భావం నా మనసుని దహించేస్తోంది. చెప్పలేనంత నిస్వహతో ఇల్లు చేశీ, పక్క మీద వాలాను. ఏదో కాగితం వీవుకి తగిలినట్టయి చూస్తే కవరు ఉత్తరం. పోస్ట్మేన్ కిటికలోంచి లోపలికి విసిరేసి వుంటాడు. కవరు విప్పి చూస్తే - మేడ్చల్ హెడ్ గారి దస్తూరి! గుండె దడదడ కొట్టుకుంది - ఏమి రాసేడో?

డియర్ వివేకానంద్!

ఒప్పందం నిలబెట్టుకుంటున్నాను - కాని మీరు ఊహించలేని పద్ధతిలో. నన్ను నేను జయించుకొని, నా కుటుంబాన్ని రక్షించుకోవాలనే ప్రయత్నంలో అన్ని మార్గాలు మూసుకుపోయాయని అనిపించాకనే ఈ ఆఖరి మార్గాన్ని ఎన్నుకున్నాను. మరో పది సంవత్సరాలు నా సర్వీస్ కనక - అంతదాకా పూర్తి ఫెన్షన్ కుటుంబానికి వస్తుంది. దాంతో ఇబ్బందుల్లేకుండా ఇల్లు గడిచిపోవచ్చు. ఇతర డెట్ కమ్ రిటైర్మెంట్ బెనిఫిట్స్ తో మా వాళ్ళకి ఓ చిన్న ఇల్లు కొనిపెట్టండి.

సుధాకర్ కి చదువు లేకుండా చేసి, బాధ్యతలు వెత్తి మీద వేస్తున్నావనే వేదన ఈ ఆఖరి క్షణంలో కూడా నన్ను బాధిస్తోంది. స్రిస్తిపాల్ గారికి నేనంటే చాలా అభిమానం. అంచేత Deceased Employee's son గా సుధాకర్ ని కాలేజీలో ఏదో వుద్యోగంలో కుదురుస్తారు - నాకా నమ్మకం వుంది.

శలవు! Absurd మృత్యువుతో ముగుస్తుందని కదూ మీ Albert Camus అంటాడు? ముగుస్తుందా - ప్రారంభమవుతుందా? మీ సమాధానం ఏనడానికి నేమండను కదా! అది మరో Absurd situation!

19-4-06 ఆంధ్రప్రదేశ్ సాహిత్య సభ